

மங்கிப்போகும் மாநில சுயாட்சி!

மாநிலங்களின் நிதிச் சுதந்திரம் குறைக்கப்படுவதால் மாநில சுயாட்சி சிதைக்கப்படுகிறது!

ஒன்றிய, மாநில அரசுகளுக்கு இடையிலான கூட்டுறவையும் ஒருங்கிணைவையும் மேம்படுத்தும் வகையில் வடிவமைக்கப்பட்ட கூட்டாட்சித் தத்துவத்தின் அடித்தளத்தை அச்சுறுத்தும் சவால்கள் பாஜக ஆட்சியில் அதிகரித்து வருகின்றன. கூட்டாட்சித் தத்துவம் படிப்படியாக மங்கி, நிச்சயமற்ற இருட்டிற்குள் நுழைகிறதென்ப பலர் நம்புகிறார்கள். இந்த வீழ்ச்சிக்கு பல்வேறு காரணிகள் உள்ளன.

இந்திய அரசியலமைப்பு ஒன்றிய, மாநில அரசுகளுக்கு இடையே நுட்பமான அதிகாரச் சமநிலையை உருவாக்குகிறது. அண்ணல் அம்பேத்கர், 1948இல் அரசியலமைப்பு நிர்ணய சபையில் பேசுகையில், அரசியலமைப்பின்படி ஒன்றிய, மாநில அரசுகளின் ஒவ்வொரு நிறுவனமும் இறையாண்மையுடன் கூடிய தனித்த அதிகாரங்களுடன், இந்திய ஒன்றியத்தின் மத்தியில் ஒன்றிய அரசும், அதன் சுற்றுப்புறத்தில் மாநிலங்களும் இருக்கும் எனத் தீர்மானித்தார்.

கூட்டுறவுக் கூட்டாட்சியை மையப்படுத்தும் இப்பார்வை ஒற்றமைமையையும் பண்பு

அண்ணல் அம்பேத்கர் அரசியலமைப்பின்படி ஒன்றிய, மாநில அரசுகளின் ஒவ்வொரு நிறுவனமும் இறையாண்மையுடன் கூடிய தனித்த அதிகாரங்களுடன், இந்திய ஒன்றியத்தின் மத்தியில் ஒன்றிய அரசும், அதன் சுற்றுப்புறத்தில் மாநிலங்களும் இருக்கும் எனத் தீர்மானித்தார். ஒரே தேசம், ஒரே தேர்தல் போன்ற கொள்கைகள் கூட்டாட்சி முறை ஒழித்து, மாநில சட்டமன்றங்களின் அதிகாரத்தைச் சிதைப்பதை நோக்கமாகக் கொண்டுள்ளன. இக்கொள்கைகள் இந்தியாவின் பன்முகத்தன்மையைப் புறக்கணிக்கின்றன. இப்போக்கு நம் நாட்டின் ஜனநாயகத்திற்கு அச்சுறுத்தலாக விளங்குகிறது.

கத்தன்மையையும் உறுதி செய்வதை நோக்கமாகக் கொண்டது. இது மாநிலத்தின் சுயாட்சிக்கு மதிப்பளித்து மையப்படுத்தப்பட்ட நிர்வாகத்தை அனுமதிக்கும் நிர்வாகக் கட்டமைப்பாகும். இந்த இருமை பலதரப் பட்ட தேசத்தில் ஒற்றமைமையைப் பாதுகாப்பதை நோக்கமாகக் கொண்டது. அரசியலமைப்பு செயல்பாட்டுக்கு வந்தபோது, மாநிலங்களின் சுயாட்சிக்கு உரிய மரியாதையும் முக்கியத்துவமும் தரப்படும் என்று உறுதி கூறப்பட்டது. எவ்வாறாயினும், கடந்த காலம் தொடர், சமகாலம் வரையிலான நிகழ்வுகள், அனைத்து அதிகாரங்களும் ஒன்றிய அரசுக்கு ஆதரவாக மாற்றப்

பட்டுள்ளன என்பதை வெளிப்படுத்துகின்றன. அதன்விளைவாக மாநில சுயாட்சி என்னும் அரசியலமைப்புக் கனவு தொடர்கேள்விக்கு உள்ளாக்கப்படுகிறது. நாட்டுக் கூட்டாட்சி கட்டமைப்பும் சிதைவுக்கு உள்ளாக்கப்படுகிறது.

குறைந்து வரும் மாநில அரசுகளின் நிதிச் சுதந்திரம் மாநில சுயாட்சி தாக்குதலுக்கு உள்ளாவதைக் காட்டும் குறிகாட்டிகளில் ஒன்றாக விளங்குகிறது. பொருளாதாரக் கொள்கைகள், நிதி ஒதுக்கீடு ஆகிய விஷயங்களில் மாநிலங்களின் மீது ஒன்றிய அரசு அளவில்லாத அதிகாரத்தை செலுத்துகின்றது. நாட்டின் மொத்த உள்நாட்டு உற்பத்தியில் பெரிய பங்களிப்பை வழங்கும் தென் மாநிலங்கள் தங்கள் செலுத்தும் வரியை விட மிகக் குறைவான தொகையே ஒன்றிய அரசிடமிருந்து திரும்பப் பெறுகின்றன.

ஒன்றிய அரசின் பொருளாதார ரீதியான தாக்குதல் மாநில அரசின் வளர்ச்சித் திட்டங்களுக்குத் தேவையான நிதி ஒதுக்காமல் இருப்பது வரை நீங்கிறது. ஒன்றியத்தில் ஆளும் கட்சியுடன் கொள்கை ரீதியாக மோதும் மாநில அரசுகளுக்கு குறைவான நிதி ஆதாரமே வளங்கப்படுகிறது. இத்தகைய நிதிப் பாகுபாடு மாநில சுயாட்சியை பலவீனப்படுத்துவது போதுமானவாறு மாநிலங்களின் வளர்ச்சியையும் பாதிக்கிறது. மாநிலங்களுக்கு

இடையிலான பொருளாதார ஏற்றத்தாழ்மையும் அதிகரிக்கிறது. 14 ஆவது நிதித் குழு மாநிலங்களுக்கான பங்கீட்டை அதிகரிக்கப் பரிந்துரைத்தாலும், ஒன்றிய அரசின் திட்டங்களுக்கான நிதி ஒதுக்கீடுகள் குறைக்கப்படுகின்றன. மாநிலங்களுடன் பகிர்ந்து கொள்ளத் தேவையில்லாத மேல்வரி (Cess), கூட்டுவரி (Surcharge) ஆகியவை அதிகரிக்கப்படுகின்றன.

சர்க்கு, சேவை வரி (GST) மாநில, ஒன்றிய அரசுகளின் வாரியட்ட வரிகளை ஒருங்கிணைக்கும் வகையில் வடிவமைக்கப்பட்டது. ஆனால், அது செயலுக்கு வந்தபோது ஒன்றிய அரசு மாநிலங்களுக்கு அளித்த



உறுதிமொழிகளை நிறைவேற்றத் தவறி விட்டது. சர்க்கு, சேவை வரி (GST) ஒன்றிய அரசுக்கு கூடுதல் அதிகாரம் அளித்ததுடன், மாநிலங்களின் சொந்த வருவாய்த் திறனையும் குறைத்துள்ளது. ஒன்றிய அரசின் மொத்த வரி வருவாயில் 23 விழுக்காடு பங்களிக்கக் கூடிய மேல்வரி (Cess), கூட்டுவரி (Surcharge) ஆகியவை மாநிலங்களுக்கு பிரித்தளிக்க வேண்டிய தொகுப்பில் இருந்து விலக்கப்பட்டுள்ளன. இவ்வரி வருவாய் மாநிலங்களுக்குப் பகிர்ந்தளிக்கப்படுவதில்லை. மேலும், ஒன்றிய அரசு மாநிலங்களின் கடன் வாங்கும் திறனைக் கட்டுப்படுத்துகிறது. இது மாநிலங்களின் நிதிச் சுதந்திரத்தைக் கட்டுப்படுத்துகிறது.

‘ஒரே தேசம், ஒரே தேர்தல்’ போன்ற கொள்கைகள் கூட்டாட்சி முறை ஒழித்து, மாநில சட்டமன்றங்களின் அதிகாரத்தைச் சிதைப்பதை நோக்கமாகக் கொண்டுள்ளன. இக்கொள்கைகள் இந்தியாவின் பன்முகத்தன்மையைப் புறக்கணிக்கின்றன. இப்போக்கு நம் நாட்டின் ஜனநாயகத்திற்கு அச்சுறுத்தலாக விளங்குகிறது. ஒரே நாடு ஒரே தேர்தல் நிர்வாகத் திறனை மேம்படுத்தும் என்று கூறப்பட்டாலும் ஜனநாயகத்தின் பன்முகத்தன்மையைக் கேள்விக்கு உள்ளாக்குகிறது.

ஒன்றிய மாநில அரசுகளுக்கு இடையே யான உறவை நிர்வகிக்க வடிவமைக்கப்பட்ட தேசிய வளர்ச்சி கவுன்சில் போன்ற

நிறுவனங்கள் வெறும் சம்பிரதாயங்களாக மாறிவிட்டன. திட்டக் குழு நிதி ஆயோக்காக மாறியதால், நிதித் திட்டமிடல், நிதி ஒதுக்கீடு ஆகியவற்றில் மாநிலங்களின் பங்கைக் குறைக்கும் வகையில் ஒன்றியமையமாக கலை நோக்கிய மாற்றத்தைக் குறிக்கிறது.

மாநில அரசின் அதிகார வரம்பிற்குள் இருந்த கல்வி, வேலைவாய்ப்பு போன்ற துறைகள் கல்வியை மாநிலப் பட்டியலிலிருந்து ஒத்திசைவுப் பட்டியலுக்கு மாற்றியதால் ஒத்திக்கப்பட்டுள்ளன. பல்கலை மானியக் குழு நியாயமற்ற விதிமுறைகள் மூலம் மாநில அரசின் பல்கலைக்கழகங்களைத் தன்னாட்சித் திறனை சிதைக்கும் வழிமுறைகளை மாறியுள்ளன. அதே வேளையில் ஒன்றிய அரசின் கொள்கைகளைச் செயல்படுத்தவும் முயலும் வழிமுறைகளாகவும் செயல்படுகின்றன.

ஒன்றிய அரசு தேசிய கல்விக்கொள்கை உள்ளிட்ட ஒன்றிய அரசின் கொள்கைகளை மாநில அரசுகளின் மீது சுமத்த முயல்கிறது. தேசிய கல்விக்கொள்கையை ஏற்காததால் நிதி வழங்கப்படாமல் இருக்கும் சமகரா சிக்ஷா திட்டத்தில் நிதியை நிறுத்தி வைப்பதன் மூலம் மாநில அரசுகளின் சுயாட்சியை ஒன்றிய அரசு கட்டுப்படுத்துகிறது.



கூட்டாட்சிக் கட்டமைப்பின் ஒரு அங்கமான இந்தியாவின் மொழிப் பன்முகத்தன்மை தொடர்ந்து அச்சுறுத்தலுக்கு உள்ளாகுகிறது. 348 ஆவது அரசியலமைப்பு பிரிவு இந்தி போசாத் மாநிலங்களின் மொழியியல் விரும்பங்களுக்கு மதிப்பளித்து, இந்தியுடன் சட்டமியற்றும் நோக்கங்களுக்காக ஆங்கிலத்தைப் பயன்படுத்த அனுமதிக்கிறது. இருப்பினும் இந்தியில் மட்டுமே சட்டங்களை இயற்றும் ஒன்றிய அரசின் போக்கு 348 ஆவது அரசியலமைப்பு பிரிவின் மீறுகிறது. அதிகரித்து வரும் இந்தி திணிப்பு தென், வடகிழக்கு இந்தியாவில் உள்ள மாநிலங்களின் கலாச்சார, மொழியியல்

யல் தனித்தன்மைகளைச் சிதைக்கிறது. மொழி என்பது தகவல் தொடர்புக்கான கருவி மட்டுமல்ல, மாறாக ஒருவரின் அடையாளம், அரசு நிர்வாகம் ஆகியவற்றைத் தீர்மானிக்கின்றன. மற்ற மொழிகளை விட இந்திக்கு முன்னுரிமை அளிப்பதன் மூலம், ஒன்றிய அரசு கூட்டுறவு கூட்டாட்சிக் கொள்கைகளைச் சிதைத்து, மக்கள்தொகையில் பெரும் பகுதியினரைப் புறக்கணிக்கிறது.

சமூக நீதி, இடஒதுக்கீட்டுக் கொள்கைகள் ஆகியவற்றிலும் ஒன்றிய அரசின் செயல்பாடுகள் மாநில சுயாட்சியைப் புறந்தள்ளுகின்றன. கட்டமைப்பு ஏற்றத்தாழ்வுகளை நிவர்த்தி செய்ய உதவும் சாதிவாரி கணக்கெடுப்பை நடத்த மறுக்கும் ஒன்றிய அரசின்



செயல் மற்றொரு வெளிப்படையான தோல்வியாகும். கடந்த 1931இல் எடுக்கப்பட்ட மக்கள்தொகைக் கணக்கெடுப்பிற்குப் பின்னர் இதுவரை சாதிவாரி மக்கள்தொகைக் கணக்கெடுப்பு நடத்தப்படவில்லை. ஆகையால் தற்போதைய இந்தியாவின் உண்மையான நிலவரம் வெளிப்படவில்லை. ஒன்றிய அரசு சாதிவாரி மக்கள்தொகைக் கணக்கெடுப்பை எடுக்க மறுப்பதன் மூலம், மக்கள் நலத் திட்டங்களைச் செயல்படுத்த முயற்சிக்கும் மாநில அரசுகளைத் தடுக்கிறது.

இறுதியாக, கூட்டாட்சித் தத்துவச் சிதைவு பல்வேறு சவால்களை முன்வைத்து, மாநில சுயாட்சி, சமூகச் சமத்துவம் ஆகியவற்றை அச்சுறுத்துகிறது. அரசியலமைப்பின் 75 வது ஆண்டு நிறைவைக் கொண்டாடும் இவ்வேளையில் இப்பிரச்சினைகளைப் பற்றி சிந்திப்பது, பன்முகத்தன்மை கொண்ட நம் நாட்டின் ஜனநாயகத்தையும் நிர்வாகத்தையும் பாதுகாப்பதில் முக்கியமானது.

(அரசியலமைப்புச் சட்டம் செயல்பாட்டுக்கு வந்து 75 ஆண்டுகள் ஆனதை ஒட்டி, The Week ஆங்கில வார இதழ் வெளியிட்டுள்ள பிப்ரவரி சிறப்பு மலரில் வெளிவந்த ஆங்கிலக் கட்டுரையின் தமிழ்மொழியாக்கம் இது.)

போரிடருக்கு பிந்தைய

நிரந்தர சீரமைப்பு பணிக்கான சேத மதிப்பீடு குழுவின் ஆலோசனைக் கூட்டம்!

அமைச்சர் கே.கே.எஸ்.எஸ்.ஆர்.ராமச்சந்திரன் தலைமையில் நடைபெற்றது!

சென்னை, ஜன 29 - போரிடருக்கு பிந்தைய நிரந்தர சீரமைப்பு பணிக்கான சேத மதிப்பீடு குழுவுடன் (Post Disaster Needs Assessment) வருவாய் மற்றும் போரிடர் மேலாண்மைத் துறை, நாள் 21.01.2025ன் படி ஒரு குழு அமைக்கப்பட்டுள்ளது. 22.01.2025 அன்று சென்னை வந்த இந்த வல்லுநர் குழு, தமிழ்நாடு அரசின் பத்துறை அலுவலர்களக்கு 23.01.2025 அன்று போரிடருக்கு பிந்தைய சேத மதிப்பீடு ஆய்வை மேற்கொள்வது குறித்து பயிற்சி அளித்தது.

ஃபெஞ்சல் புயலின் காரணமாக சேதத்திற்குள்ளான கட்டமைப்புகளை நிரந்தரமாக சீரமைக்க, போரிடருக்கு பிந்தைய சேத மதிப்பீடு குறித்த ஆய்வை மேற்கொள்ள தேசிய போரிடர் மேலாண்மை ஆணையத்தால் பரிந்துரைக்கப்பட்ட 13 வல்லுநர்களை அமைய, தமிழ்நாடு அரசின்

பத்துறை அலுவலர்களைக் கொண்டும் அரசு ஆணை எண்.31, வருவாய் மற்றும் போரிடர் மேலாண்மைத் துறை, நாள் 21.01.2025ன் படி ஒரு குழு அமைக்கப்பட்டுள்ளது. 22.01.2025 அன்று சென்னை வந்த இந்த வல்லுநர் குழு, தமிழ்நாடு அரசின் பத்துறை அலுவலர்களக்கு 23.01.2025 அன்று போரிடருக்கு பிந்தைய சேத மதிப்பீடு ஆய்வை மேற்கொள்வது குறித்து பயிற்சி அளித்தது.

பின்னர் இக்குழு 24.01.2025 முதல் 26.01.2025 முடிய விழுப்புரம், கடலூர், கள்ளக்குறிச்சி, செங்கல்பட்டு, கால்குடிபுரம், திருவள்ளூர் மற்றும் சென்னை ஆகிய மாவட்டங்களில் ஃபெஞ்சல்

புயலின் காரணமாக ஏற்பட்ட சேதங்களை தற்காலிகமாக சீரமைக்கவும், நிவாரணம் வழங்கவும் ரூ.3104 கோடியும், நிரந்தர சீரமைப்புப் பணிகளுக்கு ரூ.3681 கோடியும் நிதி ஒதுக்கீடு செய்யக் கோரி ஒன்றிய அரசுக்கு தமிழ்நாடு அரசால் கோரிக்கை வைக்கப்பட்டுள்ளது.

27.01.2025 அன்று, வருவாய் மற்றும் போரிடர் மேலாண்மைத் துறை அமைச்சர் கே.கே.எஸ்.ஆர்.ராமச்சந்திரன், போரிடருக்கு பிந்தைய நிரந்தர சீரமைப்பு பணிக்கான சேத மதிப்பீடு குழுவுடன் (Post Disaster Needs Assessment) சென்னை, எழிலத்தில் கலந்துகொள்கிறார். தேசிய போரிடர் மேலாண்மை ஆணையத்தால் பரிந்துரைக்கப்பட்ட 13 வல்லுநர்களையும், தமிழ்நாடு அரசின் பத்துறை அலுவலர்களையும் P.D.N.A அறிக்கையினை விரைந்து சமர்ப்பிக்க கேட்டுக் கொண்டார்.

தமிழ்நாடு அரசு, இந்த அறிக்கையினை ஒன்றிய அரசுக்கு சமர்ப்பிப்பதன் மூலம் புயலால் ஏற்பட்ட சேதங்களை நிரந்தரமாக சீரமைக்க தேசிய போரிடர் நிவாரண நிதியிலிருந்து நிதி ஒதுக்கீடு பெறவும், இதன் மூலம் போரிடர் இனால் சேதமடைந்துள்ள பல்வேறு உட்கட்டமைப்புகளை தற்காலிக தொழில் நடவடிக்கைகள் உட்படுத்தி சிறந்த முறையில் மீட்டுருவாக்கம் (Build Back Better) செய்ய வாய்ப்புள்ளது. இந்த ஆலோசனைக் கூட்டத்தின் போது, கூடுதல் தலைமைச் செயலர் மற்றும் வருவாய் நிருவாக ஆணையர் ராஜேஷ் லக்ஷானி, போரிடர் மேலாண்மை இயக்குநர், வ.மேகாசெந்திரன் மற்றும் பத்துறை சார்பு அலுவலர்கள் உடன் இருந்தனர்.



சிவகங்கை மாவட்டம், இளைஞர்முகு ஒன்றியம், மேல் துறையுடல் நடைபெற்ற கிராம சபை கூட்டத்தில் திருமதி தமிழரசிவின்குமார் எம்.எஸ்.ஏ. சிறப்புமையாற்றினார். இந்த கூட்டத்தில் முன்னாள் எம்.எஸ்.ஏ. சுபமதியரசன், ஒன்றிய ஆணையாளர்கள் விஜயகுமார், முத்துக்குமார் மற்றும் கிராம பொதுமக்கள் கலந்து கொண்டார்கள்.

தமிழ்நாட்டில் 100 நாள் வேலைத் திட்டம் உள்ளிட்ட

பல திட்டங்களுக்கு நிதி ஒதுக்கீடு செய்யாமல் வஞ்சிக்கும் ஒன்றிய அரசு!

‘தினகரன்’ நாளேடு தலையங்கத்தில் கண்டனம்!

சென்னை, ஜன. 29 - தமிழ்நாட்டில் 100 நாள் வேலைத் திட்டம் உள்ளிட்ட பல வேறு திட்டங்களுக்கு நிதி ஒதுக்கீடு செய்யாமல் ஒன்றிய அரசு வஞ்சிக்கிறது என்று ‘தினகரன்’ நாளேடு தலையங்கத்தில் கண்டனம் தெரிவித்துள்ளது. இது குறித்து 28.01.2025 தேதிய ‘தினகரன்’ நாளேடு தலையங்கத்தில் கூறப்பட்டிருப்பது: மகாத்மா காந்தி தேசிய ஊரக வேலை உத்தரவாதத் திட்டம் (MGNREGS) என்பது கிராமப்புற இந்தியாவுக்கான ஒரு முக்கியமான ஊரக வேலைவாய்ப்புத் திட்டமாகும். தமிழகத்தில் 76 லட்சம் குடும்பங்களைச் சேர்ந்த சுமார் 91 லட்சம் தொழிலாளர்கள் மகாத்மா காந்தி தேசிய ஊரக வேலை உறுதித் திட்டப் பணிகளில் தீவிரமாகப் பங்கேற்று வருகின்றனர். 86% வேலைவாய்ப்பு பண தொழிலாளர்களுக்கு வழங்கப்படுவதுடன் கிட்டத்தட்ட 29% தொழிலாளர்கள் தாழ்த்தப்பட்ட மற்றும் பழங்குடியினத்தை சேர்ந்தவர்கள். மகாத்மா காந்தி தேசிய ஊரக வேலை உறுதித் திட்டத்தின் கீழ் ஒவ்வொரு ஆண்டும் சுமார் 1 லட்சம் மாற்றத்திற்கான தொழிலாளர்களுக்கு வேலை வாய்ப்பு வழங்கப்பட்டு வருகிறது. இத்திட்டத்தின் கீழ் கடினமாக உழைத்த தொழிலாளர்களுக்கு ஊதியத்துக்கான நிதி விடுவிப்பதில் ஏற்பட்ட தாமதம் ஆயிரக்கணக்கான குடும்பங்களுக்கு நிதி நெருக்கடையை ஏற்படுத்தியுள்ளது. இதுதொடர்பாக நிறுவன தொகை ரூ.1.056 கோடியை விடுவிக்குமாறு ஊரக வளர்ச்சி அமைச்சுக்கு அறிவுறுத்துமாறு பிரதமர் மோடியை முதல்வர் மு.க.ஸ்டாலின் அவர்கள் தொடர்ந்து வலியுறுத்தி வந்தார். ஆனால் ஒன்றிய அரசு காதில் வாங்கவில்லை. தமிழ்நாட்டில்

கோரிக்கை விடுத்துள்ளார். கூழ்நிலையை புரிந்து மோடிஅரசு விரைவாக நிதி ஒதுக்கீடு செய்ய வேண்டும்.

இத்திட்டத்துக்கு மட்டுமல்லாமல் பல திட்டங்களுக்கு தமிழ்நாட்டில் ஒன்றிய அரசு வஞ்சிக்கிறது. ரயில்வே திட்டங்களுக்கு மத்திய பிரதேசம், குஜராத், உத்தரப் பிரதேசம், ராஜஸ்தான், பீகார், ஆந்திர ஆகிய மாநிலங்களை விட தமிழகத்துக்கு நிதி ஒதுக்கீடு மிகவும் குறைவு. புதிய ரயில்வே திட்டங்கள் போன்ற அறிவிப்புகள் கிடைப்பது.

பள்ளி கல்வித்துறையில் ‘சமர் சிக் ஷர்’ திட்டத்தின்கீழ் வழங்கப்பட்ட வேண்டிய முதல் தவணைவிடுவிக்கப்படவில்லை. 2024-25ல் கல்வியாண்மைத் தமிழகத்துக்கு ரூ.3,586 கோடி ஒதுக்கீடு செய்யப்பட்டது. இதில் ஒன்றிய அரசின் பங்கு ரூ.2,152 கோடியாகும். முதல் தவணையான ரூ.573 கோடியும் முந்தைய ஆண்டுகளான ரூ.249 கோடியும் விடுவிக்கவில்லை. பிளம் திட்டத்தில் தமிழக அரசு இணையுறத்தால் பள்ளி வளர்ச்சிப் பணிகளுக்கான இந்த நிதியை ஒன்றிய அரசு அரசு நிறுத்தியிருக்கிறது.



உள்ள எதிர்க்கட்சிகள் ஒன்றிய அரசை வலியுறுத்தவில்லை. மாநகராட்சி, நகராட்சியில் ஊராட்சியை இணைப்பது முதல் பதற்கு முக்கிய காரணமாக கூறுவது நூறு நாள் வேலைத் திட்டமாகும். வேலைக்கான ஊதியம் கிடைக்காததால் கிராமங்களில் பெரிய பிரச்சினையாக வந்து நிற்கிறது.

இந்நிலையில் டெல்லியில் மத்திய நிதியமைச்சர் நிர்மலா சீதாராமபுட்டின் தமிழக நிதியமைச்சர் தங்கம் தென்னரசு நேற்று சந்திப்பு பேசினார். அப்போது 100 நாள் வேலைத் திட்டத்துக்காக தமிழகத்துக்கு ரூ.1,500 கோடி வழங்க

வெள்ள நிவாரண நிதி வளர்ச்சித் திட்டங்களுக்கான நிதி என எதற்கும் தமிழ்நாட்டுக்கு நிதியை ஒதுக்குவதில் ஒன்றிய அரசு பாரபட்சம் காட்டி வருகிறது. தேவையான நிதிகளை கூட வழங்காமல் ஏதோ தமிழ்நாட்டின் அந்நிருபர்கள் என்ற அளவில் தான் ஒன்றிய அரசு வைத்துள்ளது. எதிர்க்கட்சியினர் ஆளும் மாநிலமாக இருப்பதால் தமிழ்நாட்டுக்கு எதுவும் செய்யக்கூடாது என்ற மாற்றாந்தாய் மனப்பான்மையுடன் செயல்படுகிறது. மொழிகளுக்கு நிதி ஒதுக்கீடுவதில் தமிழுக்கு மிகவும் குறைவாகும். அனைத்து மாநிலங்களையும் சமமாக நிறைத்து திட்டங்களையும், நிதியும் ஒதுக்கீடு செய்வது தான் பிரதமர் பதவிக்கு அழகாகும். ஆனால் தேர்தல் நேரத்தில் மட்டும் அடிக்கடி வந்து திருக்குறளை சொல்லியும், உலகின் மூத்த வொழி தமிழ் என்று பெருமை கொண்டும் தமிழ்நாட்டுக்காக அத்தனையும் செயல்பாட்டுமோ பிரதமர் மோடி காட்டிக்கொள்கிறார் என்பது தமிழக மக்களின் மனதில் நீங்கா வடிவமாக உள்ளது. இவ்வாறு அத்தலையங்கத்தில் குறிப்பிடப்பட்டுள்ளது.



சிவகங்கை மாவட்டம் புதுவயல் பேரூராட்சியில் ரூபாய் 2.40 லட்சத்தில் புதிதாக கட்டப்பட்டுள்ள வாய்ச் சந்தையினை திறந்து வைத்த முதல்வருக்கு நன்றி தெரிவிக்கும் வகையில் 3000 பொதுமக்களுக்கு அன்னதானத்தினை சர்க்கோடை கிழக்கு ஒன்றியச் செயலாளர் சுப.சி.சென்னதூரை தலையையில் பேரூராட்சி மன்றத் தலைவர் ஹாஜி முகம்மது பீரோ, பேரூராட்சி மன்ற துணை தலைவர் பகுருதீன் அலி பாய் ஆகியோர் வழங்கினார்கள்.